



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa b'Urgenza Nru 379 li nżammet nhar il-Ġimgħa, 20 ta' Jannar 2012 fis-1.15pm fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier
	Marianne Sagona	Segretarju Eżekuttiv
	Perit Gordon Vella	
	Peter Sciberras – Contracts Manager	

Is-Sindku għarraf lill-preżenti illi din il-laqqgħa saret wara talba tas-Sur Saverio Grech peress li dan xtaq jtkellem dwar il-bankina li qed issir fi Triq il-Florġ man-naħa tal-proġett tal-ġnien.

Is-Sur Saverio Grech qal li l-bankina ġejja 'l barra wisq u din ser tkun ta' ostaklu kbir għar-residenti ta' din it-triq peress li t-triq ser tidjieg iżżejjed. Is-Sindku qal illi l-bankina qed issir skont il-permess tal-Mepa u ċċara illi din ma kinitx deċiżjoni tiegħu, izda kif gejna mitlubin mill-istess MEPA. Huwa pprezenta wkoll id-dokumentazzjoni kollha necessarja dwar dan. Hu qal li jekk ix-xogħol ma jsirx skont il-liġi, ma jaghtunex complice certificate. Is-Sur Peter Sciberras qal illi anke jekk titneħħa l-bankina ta' quddiem l-entraturi, jekk tipparkja karozza xorta t-triq se tkun dejqa. Huwa qal illi illum tidderiġik il-Mepa u jkollok timxi mar-regolamenti tagħha. Is-Sur Saverio Grech sostna illi għandha ssir iż-żebgħa ma' l-art minflok il-bankina.

Hawnhekk dañal il-Perit Gordon Vella, inkarigat mill-proġett. Beda billi spjega li meta saret il-pjanta tal-ġnien, primarjament kienet bla bankina izda l-Mepa talbet li ssir bankina. Is-Sur Saverio Grech staqsa jekk tistgħax issir żebgħa minflok. Il-Perit spjega illi dik hija deċiżjoni tal-Mepa. Is-Sur Mario Azzopardi ta l-idea illi ssir il-bankina xorta izda tiġi aktar baxxa ma' l-art. Il-membri qablu ma' dan is-suggeriment. Il-Perit qal li tista' ssir mat-triq quddiem l-entraturi u mbagħad titla' f'tit sabiex tiġi bankina baxxa. Kulhadd qabel ma' dan. Il-Perit iċċara illi wara li jsir dan għandha tintbagħat applikazzjoni l-Mepa għal *amendment* sabiex il-Kunsill ikun kopert skont il-liġi jekk jinqala' xi incident 'l quddiem.

Ġie diskuss ukoll il-wisgħa tal-kantuniera. Il-Perit qal li ser jipprova jċekkina kemm jista' jkun peress li l-membri nnutaw li forsi ser tkun 'l barra wisq. Il-Perit qal li pero din aħjar tibqa' bankina normali u mhux titbaxxa. Ġie deċiż illi nżommu l-għoli oriġinali.

Is-Sur Peter Sciberras staqsa jekk il-bankina ta' quddiem l-entrata ta' Triq il-Ħorġ tan-naħa ta' fuq tistgħax titneħħa. Il-Perit qal li tista' ssir amendment. Pero ġie deċiż illi ma titneħħiex.

Il-laqgħa ntemmet fis-2.25pm.